

19 ta' Gunju, 1950

Iuhallfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Lawrence Cachia Zammit et. versus Carmelo Chetenti, A. & C.E.

**Provi — Perizja Kalligrafika — Sentenza —
Digriet Interlokutorju — Appell — Nullità —
Art. 227 (2) tal-Kodiċi tal-Procedura Civili.**

Mhiz korretta l-allegazzjoni illi l-perizja kalligrafika wchhedha ma għandhiz valur legalment bħala prova u illi, għaldaqstant, mhiz ammissibili l-prova offerta b'dik il-perizja. Għaz il-kwistjoni tal-forza probatarja tal-perizja kalligrafika ma taffettax il-kwistjoni ta' l-ammissibilità tal-prova offerta bil-produzzjoni tagħha. Għaldaqstant il-prova offerta biha hija ammissibili, salva l-kwistjoni tal-forza probatarja ta' dik il-perizja f'imbien mal-kumplex tal-provi l-oħra li jsiru fil-proċess.

Il-Liġi tal-Procedura Tugħna tammetti distinzjoni waħda biss fil-pronunċjamenti għalidzjarji — dik bejn sentenza definitiva u digriet interlokutorju. Is-sentenza tponi fin qall-gjurisdizzjoni tal-tribunal li jippronunzjaha, u tokloq il-bażi għall-oddezzjoni tal-gudikat; id-digriet interlokutorju, għall-kuntrarju, jiġi pronunzjat fil-kors tal-gudizzju u jippreżumi sentenza definitiva li tiġi mogħtija wara, u ma jirrikolax lit-tribunal li jkun emettieh, u li jista' wkoll jirrevokah.

Il-pronunċjament tal-Qorti li bih tiddikjura ammissibili l-prova offerta per mezz ta' perizja kalligrafika huwa digriet interlokutorju; u għalhekk l-appell li izir minn dak il-pronunċjament huwa null, jekk ma jsirx fil-forma u fit-terminu stabbiliti mill-liġi għall-appelli mid-digrieti interlokutorji.

Il-Qorti — Rat iċ-ċitazzjoni quddiem il-Prim'Awla tal-Qorti Civili, li biha l-atturi, wara li qalu li l-attur Lawrence

Cachia Zammit, per mezz ta' ittra bid-data tas-16 ta' Awissu 1947, iffirmata "A. Mc. Pherson" (dok. A), gie akkużat lill-Manager tan-National Bank of Malta, fejn hu impjegat, illi naqas mid-doveri tieghu billi žvela lil missieru liema annunċi jinsabu depożitati fl-istess Bank posseduti minn dawk il-persuni illi missier l-attur kien jixtieg ikun jaf x'inbija l-pożizzjoni finanzjarja taghhom; u li din hija akkuża serja hafna għar-rigward ta' l-impjegat tal-Bank, u l-atturi kellhom interess illi juru l-falsità ta' dina l-akkuża; u illi wara illi Kaptan Mc. Pherson (Lija), illi verament l-inizjali tieghu hija "K" u mhux "A", innega kategorikament illi huwa kien l-awtur ta' l-insemmija ittra, l-atturi per mezz ta' perizja kalligrafika vverifikaw illi l-awtur ta' dina l-kalunja kien il-konvenut; u illi huwa falz illi l-attur Lawrence Cachia Zammit qatt žvela lil missieru depożiti tal-konvenut jew ta' persuni oħrajn fil-Bank; talbu (1) li jiġi dikjarat u deċiż illi l-konvenut huwa l-awtur ta' l-ittra tas-16 ta' Awissu 1947 fuq insemmija; (2) li jiġi dikjarat illi l-allegazzjonijiet kontenuti f'dik l-ittra huma foloz; (3) li l-konvenut jiġi kundannat iħallas lill-atturi d-danni u l-ispejjeż kollha, kompriżi l-ispejjeż tal-perizja (dok. B), li jiġu likwidati mill-Qorti, li huma sofrew bħala konsegwenza ta' l-akkuża falza tal-konvenut u biex jiddefendu ruħhom kontra tagħha. Bl-ispejjeż, kompriżi dawk ta' l-ittra uffiċjali tat-22 ta' Marzu 1949, kontra l-konvenut;

Rat in-nota ta' l-eċċezzjonijiet tal-konvenut, li biha qal illi huwa mhux l-awtur ta' l-ittra iffirmata "A. Mc. Pherson", u l-perizja kalligrafika ma hix legalment biżżejjed biex tattri-
bwixxi lilu l-paternità tagħha;

Rat id-deċiżjoni mogħtija minn dik il-Qorti fid-19 ta' April 1950, li biha eħdhet l-eċċezzjoni tal-konvenut; tant għall-isfilz tal-perizja prodotta, u ordnat li l-istess tibqa' annessa, imma għal issa magħluqa, kif ukoll eħdhet l-eċċezzjoni li ma għand-hiex taħtar perit kalligrafu ieħor, u qieghdet il-kawża għat-3 ta' Mejju 1950, fid-9 a.m., sabiex, jekk dik id-deċiżjoni tkun għaddiet "in giudicato", taħtar perit kalligrafu wara li tisma' l-provi kollha; u ordnat illi l-ispejjeż ta' l-incident iħallashom il-konvenut; wara li kkunsidrat;

Illi mill-provi jirriżulta li fis-16 ta' Awissu 1947 giet mik-tuba ittra, iffirmata "A. Mc. Pherson", lill-Manager tal-"The

National Bank of Malta", fejn huwa impjegat l-attur Lawrence Cachia Zammit, bin l-attur l-iehor, u li l-kontenut taghha, ma hemmx b'zonn jinghad, huwa dannuz ghall-istess attur l-ewwel wiehed imsemmi. Jirrizulta wkoll li l-iseu appost fil-qiegħ ta' dik l-ittra kien ġie azzunt; il-għaliex f-uniku klijent tal-Bank imsemmi li jgħib dak il-kunjom ma għandux bhala jinizjali l-ittra "A" bhala l-ewwel waħda ta' l-iseu proprju tiegħu. Missier l-ewwel attur fuq imsemmi, u t-tieni attur f'din il-kawża, meta ġie nfurmat għall-habta ta' Awissu 1947 b'dika l-ittra, tħasseb hafna; u meta rrifletta x'kien għadda minnu, issospetta fil-konvenut bhala l-awtur ta' l-ittra; u wara li għamel b'mod li jottjeni diversi originals u ittri awtentiċi miktuba minn id il-konvenut, u fl-istess hin mentri ottjena l-kunsinna ta' l-ittra nkriminata, qabbad perit kalligrafu a spejjeż tiegħu sabiex aktar jaċċerta ruħu fuq is-suspett tiegħu, u dak il-perit kalligrafu kkonfermah fl-opinjoni li kien għamel. Missier l-ewwel attur qal li s-suspett tiegħu waqa' fuq il-konvenut għaliex huwa kellu l-incidenti minnu rakkontati fix-xhieda tiegħu, kif ukoll semma li huwa, wara l-perizja kalligrafika "ex parte", wera lill-konvenut b'kollox, anzi kellu xi jgħid niegħu bil-kliem, u l-konvenut, għalkemm innega l-paternità ta' dik l-ittra, talab li jara l-perizja kalligrafika li għal dan l-iskop ġiet depożitata għand in-Nutar Dr. Giorgio Borg Olivier, fejn, milli jidher, l-inkartament ġie eżaminat żgur mill-avukat tiegħu, jekk mhux anki mill-istess konvenut;

Illi in segwitu għal dawnna l-fattijiet, l-atturi ġew il-quddiem bil-kawża odjerna kontra l-konvenut;

Illi l-ewwelnett jinghad li dina l-Qorti, tħoss li l-perizja kalligrafika preżentata mill-atturi ma għandhiex tiffirma parti mill-proċess għall-finijiet tal-konvinċiment ta' dina l-Qorti; il-għaliex l-istess hija dokument "ex parte"; imma l-istess ma għandhiex tiġi sfilzata, il-għaliex in kwantu l-istess tista' tiffirma materja tad-dannu risentit mill-atturi, li jiffirma wkoll meritu tal-kawża, għandha tibqa' annessa, imma magħluqa għal issa, għall-finijiet tal-likwidazzjoni u valutazzjoni ta' l-istess dannu, jekk ikun il-każ, u wara li tiġi riżoluta l-kwistjoni tar-responsabilità bil-mezzi li trid il-liġi, fosthom, okkorrendo, anki dik ta' perizja oħra, ammenokkò l-konvenut mhux dispot, bla ma jammetti l-verità stabbilita f'dik l-istess perizja u

l-valur ta' perizja simili, jaċċettaha sabiex jiġu evitati spejjeż, u sabiex dina l-Qorti tkun tista' tidhol fi-meritu tal-kwistjoni prinċipali;

Illi l-konvenut jikkontendi li (1) huwa mhux l-awtur ta' l-ittra nkriminata, u (2) li perizja kalligrafika mhix per sè legalment biżżejjed biex tistabbilixxi l-paternità ta' dik l-ittra li, kif mhix kapaci, wahedha, tistabbilixxi l-paternità ta' skrittura jew kitba ta' ebda persuna;

Dana t-tieni raġunament u argument oppożitorju tal-konvenut iġiba għall-konkluzjoni li dina l-Qorti għandha "ipso facto" tiegħad kwalunkwe talba għal perizja ġdida; imma dana r-raġunament, "fil-hsieb tal-Qorti, inissel mieghu l-assurd ġuridiku fis-sens li l-Qorti tiegħad "a priori" l-prova ta' fatt li waħdu, jekk huwa minnu li ma jikkostwixxix il-prova pjena, imma huwa wkoll veru li per sè jista' jkun ut-li, u jista' jikkonduċi, flimkien ma' provi oħra, għal riżultament li in konsegwenza tiegħu tista' tiġi deċiża l-kawża. Del resto, it-teżi tal-konvenut fuq dana l-pont mhix suffragata mill-prattiċi. Infatti dawk l-istess pratiċi jgħidu li "probationes sunt admittendae quando possunt quoque modo ad causam conferre etiam pro solo admiculo vel conjectura"; b'mod li huwa biżżejjed, għall-ammissjoni tal-prova, li l-istess tista' tikkonduċi għal xi riżultat utili; il-għaliex huwa nġuridiku u nċivili li l-ġudikant preventivament jiddeċidi l-influwenza ta' prova fuq il-kontestazzjoni definitiva ta' fatt li għad irid jiġi ppruvat;

Illi l-argument tal-konvenut a bażi tat-teżi tiegħu li l-perizji kalligrafiki wehdedhom ma għandhomx valur legalment ma hux korrett, espress b'mod hekk assolut, minghajr relazzjoni għad-diversi modi ta' prova ta' skrittura, li jistgħu jkunu rispettivament ta' (1) "praesumptio ex visu scriptionis", (2) "praesumptio ex scriptis olim visis", u (3) "praesumptio ex comparatione scriptorum" jew "ex scripto nunc viso", kif jikklassifikahom il-Bentham (3 Judicial Evidence 598-599). Huwa minnu li l-aħħar mod ta' prova, li huwa dak li jinteressa din il-kawża, indipendentement mill-valur relativ tiegħu di fronti għall-modi l-oħra, flimkien magħhom huwa prekarju u perikoluż hafna; imma dina l-konstatazzjoni ma taffettax l-ammissibilità tal-prova, iżda, se maj, il-forza probativa tagħha wara li tkun ammessa biex tiffurma parti mill-proċess bhala prova ċir-

kostanzjali biss (ara l-kazi citati minn Roxoe, Evidence in Civil Actions, pag. 144, taft it-titolu "Proof and Comparison of Handwriting", Stevens & Sons, Ltd., u anki Sweet and Maxwell Ltd. London 1934, u "Best principles of the Law of Evidence", page 228, para. 247, Sweet and Maxwell Ltd. London 1922; u Cockle "Cases and Statutes of the Law of Evidence", pages 353-356, Sweet and Maxwell London, 1932);

Il i fl-abharnett, il-pretiza tal-konvenut li l-Qorti ghandha tidde liba l-provi diretti li giebu sa issa l-atturi u dawk li ghad trid tisma' bhal li huma dikjarati u li ghalihom ma saretx rinunzja, u jekk jidhrilha li ma humiex konvincenti tiehad "ipso facto" t-talba, mhix legalment sana; il-ghaliex il-Qorti ghandha tiddecidi fuq il-provi kollha ammissibili u prodotti, kunsidratu bhala kumpless; u mhux diversament;

Illi kwindi l-oppozzizzjoni tal-konvenut ghan-nomina ta' perizja ohra kalligrafica mhix ta' min jilqaghha;

Rat in-nota ta' l-appell tal-konvenut, u rat il-petizzjoni tieghu, fejn talab li d-decizzjoni fuq imsemmija ti gi revokata fil-meritu u fil-kap ta' l-ispejjez, billi jigu milqugha l-eccezzjoni-jiet tieghu, bl-ispejjez;

Omissis;

Ikkunsidrat;

Illi bid-decizzjoni appellata giet mi chuda l-eccezzjoni ta' l-appellant ghall-isfilz tal-perizja prodotta ma c-citazzjoni, li kellha tibqa' annessa, izda ghal issa maghluqa, kif ukoll l-eccezzjoni l-ohra li l-Qorti ma ghandhiex tinnomina perit kalligrafu iehor;

Ikkunsidrat;

Illi l-Ligijiet taghna tal-Procedura Civili jammettu biss distinzjoni wahda fil-pronuncjamenti gudizzjarji, jigifieri dik ta' digriet interlokutorju u ta' sentenza definitiva, Dina ta' l-ahbar tponi fini ghall-gurisidizzjoni tat-tribunal li jkun ippronunzjaha, u tohloq il-bazi ghall-eccezzjoni tar-"res judicata", mentri d-digrieti interlokutorji jigu pronuncjati fil-kors tal-gudizzju u jippresupponu sentenza definitiva li ti gi moghtija wara;

Fuq din id-distinzjoni l-Mattirolo (Diritto Giudiziario, Vol. IV, no. 26, pag. 26) jghid: — "Che in dottrina le sentenze che risolvono una controversia sussistente fra le parti, si divi-

dono in "definitive" ed "interlocutorie", secondo che pongono termine al giudizio ovvero non pongono fine e si pronunziano nel corso di esso, mentre la causa procede verso il suo naturale compimento";

Din il-Qorti, bis-sentenza tad-29 ta' April 1925, in re "Tabone vs. Borg Olivier" (Kollez. Vol. XXVI—I—115), sostiniet li "una sentenza è definitiva quando 'terminat negotium de quo agitur', ed è interlocutoria 'quando non terminat negotium principale et etiam post se expectat sententiam'." U konpliet tghid li s-sentenzi definitivi huma dawk li jiddecidu u jaqtghu definitivament il-meritu tad-domandi proposti fil-gudizzju, u dawk li jiliberaw il-konvenut mill-osservanza tal-gudizzju. Izjed il-quddiem dik l-istess sentenza, fuq l-awtorità tal-Mattirok, tal-Mortara Aristo, u tal-Pescatore, tghid li s-sentenza interlocutorja "può essere considerata sotto un duplice aspetto, in quanto cioè risolve una quistione incidentale sollevata tra le parti, ed in quanto si riferisce alla quistione principale di merito. Sotto il primo aspetto la sentenza "vini habet definitivam", imperciocchè risolve definitivamente il punto con essa deciso, ed in ordine a questo punto costituisce la cosa giudicata. All'incontro, la quistione definitiva di merito non è stata risolta dalla sentenza interlocutoria; questa perciò non presenta, per tale quistione, autorità di cosa giudicata, nè il giudice può dirsi vincolato nella decisione del merito dal suo anteriore pronunziato, col quale si limitò a provvedere circa all'incidente";

B'sentenza ohra ta' din il-Qorti tal-30 ta' Lulju 1918 in re "Borg Olivier vs. Fava" (Kollez. Vol. XXIII—I—623), gie ritenut li fil-gurisprudenza taghna taht l-isem ta' "digrieti interlocutorji" ghandhom jitqiesu "le ordinanze della Corte preparatorie od ordinatorie della lite, ossia i provvedimenti riguardanti l'istruzione della causa e la procedura, che sogliono chiamarsi 'preparatorie', e quelle che regolano o determinano le prove relative al merito sotto giudizio, e che chiamansi 'ordinatorie'" (ara anki, f'sens konformi, sentenzi ta' din il-Qorti tas-27 ta' Ottubru 1920 in re "Pace Axiak vs. Caruana", Kollez. Vol. XXIV—I—582; 1 ta' Gunju 1925 in re "Busuttill vs. Mallia", Kollez. Vol. XXVI—I—164; u 27 ta' Mejjju 1946 in re "Vassallo vs. Bonello"; u 27 ta' Gunju 1949 in re "Fenech vs. Vella");

Ikkunsidrat:

Illi fuq l-iskorta tal-dottrina u tal-gurisprudenza fuq entità, id-deċiżjoni appellata hija digriet interlokutorju, u l-appell kontra tiegħu kellu jsir b'rikors u fit-terminu stabbilit mill-art. 227 (2) tal-Kodiċi tal-Proċedura Ċivili, u dan taht piena ta nullità. Billi l-appellant naqas li jnaxi fuq dik il-proċedura stabbilita, l-appell huwa null u ineffikaci;

Għaldaqsekk;

Tilqa' l-eċċezzjoni ta' l-atteri appellati, u tiddikjara null u bla effett l-appell migjub 'il-quddiem mill-konvenut kontra l-iusemmija deċiżjoni mogħtija mill-Prim Awla tal-Qorti Ċivili tal-Maestà Tiegħu r-Re fid-19 ta' April 1950; bl-ispejjeż kontra l-istess konvenut appellant.
